



**KULLEĠĠ SANTA KLARA**  
**SKOLA SEKONDARJA - PEMBROKE**  
L-EŻAMI ANNWALI 2014

**IL-LIVELLI**

**4 – 5 – 6**

**L-EWWEL SENA**

**IL-MALTI BHALA LINGWA BARRANIJA**  
**(Il-Fehim mis-Smigh)**

**IL-HIN: 15-il minuta**

**Il-Karta tal-Għalliema**

<b>IL-MARKI</b>	<b>Il-Fehim mis-Smigh</b>	Attività 1/3	<b>5</b>	
		Attività 2/3	<b>5</b>	
		Attività 3/3	<b>5</b>	
	<b>IT-TOTAL</b>		<b>15</b>	

## IL-KARTA TAL-GHALLIEMA IL-FEHIM MIS-SMIGH

L-Ewwel Attività

(5 marki)



Merħba. Matul is-sessjoni tas-smigh se tisma' tliet testi differenti. Jekk trid, tista' tibda taħdem l-eżerċizzji fl-iskript li għandek quddiemek waqt li tisma' l-qari tat-testi.

Kull test, flimkien mal-eżerċizzji se naqrahomlok darbtejn. Issa nitolbok tiftah l-iskript li għandek u ssib paġna 2 sabiex tibda l-ewwel attività.

– Waqfa ta' 10 sekondi –

Għandek ftit hin biex tara sewwa l-istampa tal-ewwel attività.

– Waqfa ta' 25 sekonda –

Issa se naqralek **is-sitt sentenzi**. Waqt il-qari tista' tibda timmarka jekk is-sentenza moqrija hijiex Veru (*True*) jew Falz (*False*) skont l-istampa pprovduta. L-ewwel waħda nħadmet bħala eżempju.

– Waqfa ta' 3 sekondi –

### **1** Il-Qari tas-sentenzi tal-ewwel attività.

*Nota għall-ghalliema: Importanti li n-numri ta' kull sentenza jinqraw bil-Malti.*

0. Din l-istampa hija marbuta mal-istaġun **tas-sajf**.
1. F'din l-istampa hawn **tfajliet biss**.
2. F'din l-istampa qed naraw **tfajliet u ġuvintur** jiddevertu **hdejn il-baħar**.
3. Din hija xena marbuta mal-bajja **tal-Ghadira**.
4. F'din l-istampa qed naraw **hafna hwienet differenti**.
5. F'din l-istampa min qed **jixxemmex**, min qed **jilgħab bil-ballun** jew **jitkellem iżda hadd mhu qieghed jghum**.



– Waqfa ta' 3 sekondi –

Issa se naqralek għat-tieni u l-aħħar darba s-sentenzi tal-ewwel attività.

– Waqfa ta' 10 sekondi –

Se nghaddi issa ghat-tieni attività.

Għandek ffit hin biex tara sewwa l-istampi tat-tieni attività.

– Waqfa ta' 25 sekonda –

Issa se naqralek is-sitt sentenzi. Waqt il-qari tista' tibda tniżżel in-numri tas-sentenzi moqrija li jaqblu mal-istampa t-tajba. L-ewwel waħda nħadmet bħala eżempju. **Attenti! Hemm żewġ stampi żejda.**

– Waqfa ta' 3 sekondi –

## 2 Il-Qari tas-sentenza tat-tieni attività:



Nota għall-ghalliema: Importanti li n-numri ta' kull sentenza jinqraw bil-Malti.

0. F'din l-istampa qed naraw **ħafna tfal u żgħażaġh jaqbzu u jilagħbu flimkien.**
  1. Il-kotba huma importanti għax minnhom titgħallem ħafna.
  2. Il-mużika, iż-żfin u l-ħbieb jgħinuk biex ikollok ħajja sabiħa.
  3. Il-frott huwa tajjeb għal saħħitna.
  4. Skont bosta tobbi, għandna nixorbu minn tmien sa għaxar tazzi ta' kwart ta' litru ilma kuljum.
  5. L-annimali huma ħlejjaq bħalna. Għandna dejjem nirrispettawhom.

Issa se naqralek l-istruzzjonijiet tat-tieni attività.

Ħares lejn l-istampi mogħtija.

Isma' b'attenzjoni s-sentenzi moqrija.

Niżżel in-numru tas-sentenza moqrija fil-kaxxa tal-istampa t-tajba.

Attent/a! Hemm żewġ stampi żejda.

– Waqfa ta' 3 sekondi –

Issa se naqralek għat-tieni u l-aħħar darba s-sentenzi tat-tieni attività.

– Waqfa ta' 10 sekondi –

**Se ngħaddi issa għat-tielet u l-aħhar attività.**

Għandek ftit hin biex tara u taqra l-mistoqsijiet tat-tielet attività.

– Waqfa ta' 30 sekonda –

Issa se tinqara silta u l-mistoqsijiet marbuta magħha.

– Waqfa ta' 10 sekondi –

# 3

**Is-silta:**

**Aghmel aktar eżercizzju ta' Rita Saliba**

Meta nkunu waqt xi attività fiżika bħal xi ġirja bir-rotta jew xi logħba futbol, ftit li xejn inħabblu mohħna dwar kemm hi prezzjuża saħħitna. L-aqwa li nħossuna tajbin u niehdu gost, l-aktar jekk inkunu ma' shabna. Imma, tajjeb inrawmu fina drawwiet tajbin biex ngħixu ħajja aħjar, kemm issa, kif ukoll 'il quddiem.

L-eżercizzju jgħinna biex ikollna għadam aktar b'saħħtu. Hemm ħafna eżercizzji x'nistgħu naghmlu u nistgħu nippruvaw dixxiplini differenti. Ta' min isemmi l-għawm, xi mixja fil-kampanja u anke ż-żfin. Dawn huma ftit eżempji għax anke meta noħorgu mal-ħbieb nistgħu naghzlu postijiet fejn inkunu attivi. Ma jfissirx li ma noqogħdux fuq il-kompjuter jew li ma narawx televixin, imma tajjeb li kultant nieqfu ftit u naqilgħu għajnejna minn fuq l-iskrin.

**Issa se naqralek il-mistoqsijiet dwar din is-silta.**

Immarka t-twegiba t-tajba billi tagħmel sinjal (✓) fil-kaxxa t-tajba.

0. X'jisimha l-awtrici ta' din is-silta?	a. Angelina Jolie	
	b. Rita Saliba	✓
	ċ. Clare Azzopardi	

1. X'inhu t-titlu ta' din is-silta?	a. It-tazza tad-dinja	
	b. Aghmel aktar eżercizzju	
	ċ. Il-kompjuter	

2. Liema huma ż-żewġ eżempji ta' attivitjiet fiżiċi msemmija?	a. Ikla tajba.	
	b. Dawra bid-dgħajsa.	
	ċ. Ġirja bir-rotta jew logħba futbol.	
3. Għaliex tajjeb li nrawmu fina drawwiet tajbin?	a. Sabiex ngħixu hajja aghar.	
	b. Sabiex ma norqdux.	
	ċ. Sabiex ngħixu hajja ahjar.	
4. Għaliex jgħinna l-eżercizzju?	a. Biex nippruvaw dixxiplini differenti.	
	b. Biex ikollna għadam aktar b'saħħtu.	
	ċ. Biex meta nohorgu mal-ħbieb nidhru ahjar.	
5. X'inhu l-messaġġ prinċipali tal-awtriċi f'dan il-paragrafu?	a. Li m'għandniex nagħmlu eżercizzju imma noqogħdu fuq il-kompjuter jew naraw it-televisin.	
	b. Li għalkemm noqogħdu fuq il-kompjuter jew naraw it-televisin, tajjeb li kultant nieqfu ftit u nagħmlu xi eżercizzju.	
	ċ. Li għandna nieklu l-frott, nixrobu hafna ilma u noqogħdu fid-dell meta nkunu hdejn il-baħar.	

Issa se naqralek għat-tieni u l-aħħar darba s-silta u l-mistoqsijiet marbuta mat-tielet attività.

– *Waqfa ta' 30 sekonda u jingabru l-karti tal-fehim mis-smiġh* –

## **TMIEM IL-KARTA**